

Speċjalist fil-qasam tal-Akkwist

Unità: Servizzi ta' Ġestjoni tar-Rizorsi

Referenza: ECDC/FGIII/2023/RMS-PS

Qed jintlaqgħu applikazzjonijiet għall-kariga ta' Aġent Kuntrattwali msemija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC jippjana li jirrekluta persuna waħda għall-pożizzjoni vakanti msemija hawn fuq. L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe pożizzjoni vakanti futura fil-qasam.

Id-Detentur tal-impjieg se jirrapporta għand il-Kap tat-Taqsima tal-Akkwist.

Id-detentur tal-impjieg se jkun responsabbli b'mod partikolari mill-oqsma ta' xogħol li ġejjin:

- Jappoġġa lit-Taqsima tal-Akkwist biex jiġi żgurat li l-proċeduri ta' akkwist u ta' għotjiet tal-ECDC ikunu konformi u jitwettqu skont ir-Regolament Finanzjarju, kif ukoll il-proċeduri interni rilevanti tal-ECDC;
- Jipprovdi appoġġ għall-attivitajiet ta' akkwist u ta' għotjiet inkluż għajnuna bil-passi amministrattivi meħtieġa għall-abbozzar ta' sejhiet għall-offerti/proposti, evalwazzjonijiet, għotjiet, notifiċi u t-tnejjija ta' abbozzi ta' kuntratti/ftehimiet/emendi bl-użu tal-mudelli tal-ECDC u fid-diversi sistemi;
- Jipprovdi appoġġ amministrattiv u klerikali (disseminazzjoni, ikkupjar, skennjar, abbozzar ta' dokumenti, iffajljar, reġistrazzjoni f'diversi sistemi amministrattivi kif ukoll arkivjar, eċċ.) skont il-politika għall-arkivjar tal-akkwist tal-ECDC;
- Jipprovdi appoġġ fl-aġġornament u l-mili ta' mudelli, listi ta' kontroll, flussi ta' dokumenti u kwalunkwe dokument ieħor relatat maċ-ċiklu tal-akkwist/tal-għotjiet;
- Jipprovdi appoġġ għall-attivitajiet kuntrattwali inkluż l-abbozzar u r-rieżamijiet ta' mudelli tal-kuntratti, l-iskennjar, it-trażmissjoni u l-wasla ta' kuntratti/ftehimiet jew emendi;
- Iwettaq verifika amministrattiva tal-offerti li jaslu; jivverifika l-konformità tal-proposta finanzjarja u d-dokumenti amministrattivi inkluż il-kapaċità finanzjarja;

- Meta jkun rilevanti, jorganizza l-ftuħ jew il-ħatriet għall-kumitati ta' ftuħ u ta' evalwazzjoni, jipparteċipa fil-laqgħat tal-kumitati ta' ftuħ u ta' evalwazzjoni;
- Jagħti pariri u appoġġ lill-manigiers tal-proġetti, il-manigiers tal-kuntratti u personal ieħor tal-ECDC;
- Jikkollabora ma' kollegi fit-taqsimiet tal-Finanzi u l-Kontabilità u s-Servizzi Legali biex jiġi pprovdut servizz integrat lill-unitajiet tal-operat tal-ECDC;
- Kwalunkwe kompitu ieħor relatat mal-qasam tax-xogħol tiegħu kif meħtieġ.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Edukazzjoni postsekondarja attestata b'diploma, jew edukazzjoni sekondarja attestata b'diploma li tagħti aċċess għal edukazzjoni postsekondarja u esperjenza professjonali xierqa ta' tliet snin¹;
- Għarfien approfondit ta' waħda mil-lingwi uffiċjali tal-UE u għarfien sodisfaċenti ta' lingwa oħra uffiċjali tal-UE sal-limitu meħtieġ għall-qadi ta' dmirijietek²;
- Ċittadinanza ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat għad-drittijiet sħaħ tiegħek bħala ċittadin(a)³;
- Li tkun issodisfajt l-obbligi kollha imposti mil-liġijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fizikament b'saħħtek biex twettaq id-dmirijiet relatati mal-kariga.

B. Kriterji tas-selezzjoni

Biex tikkwalifika għal din il-kariga identifikajna **kriterji essenzjali** fir-rigward tal-esperjenza/għarfien professjonali u l-karatteristiċi personali/hiliet interpersonali.

Esperjenza/għarfien professjonali:

- Mill-inqas tliet snin ta' esperjenza professjonali (wara l-għoti tad-diploma) miksuba f'karigi rilevanti għad-deskrizzjoni tal-impjieg;
- Esperjenza fl-għoti ta' appoġġ amministrattiv u fl-abbozzar ta' dokumenti bbażati fuq mudelli bl-użu ta' għodod u sistemi multipli tal-IT;
- Esperjenza fl-għoti ta' appoġġ fl-akkwist f'ambjent tal-UE jew pubbliku, preferibbilment anke fil-qasam tal-ġestjoni ta' kuntratti;
- Esperjenza fl-applikazzjoni tar-regoli u tar-regolamenti;

1 Se jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li jkunu s-suġġett ta' ċertifikati ta' ekwivalenza mahruġa mill-awtoritajiet fl-Istati Membri msemmija.

2 Il-kandidati b'lingwa tal-UE mhux uffiċjali jew bl-Ingliż bħala l-lingwa materna tagħhom iridu jipprovdu evidenza tal-livell tagħhom ta' tliet lingwa b'ċertifikat (B1 jew iktar).

3 Qabel il-ħatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

- Għarfien tajjeb ħafna tal-Microsoft Office, speċjalment Excel;
- Livell eċċellenti tal-Ingriż, kemm miktub kif ukoll mitkellem.

Karatteristiċi personali/ħiliet interpersonali:

- Ħiliet eċċellenti ta' komunikazzjoni;
- Livell għoli ta' orjentazzjoni lejn is-servizz b'approċċ iffukat fuq il-klijent;
- Kapaċità ta' ħidma taħt pressjoni, b'bosta kompiti u bi skadenzi stretti.
- Ħiliet interpersonali b'saħħithom flimkien mal-kapaċità li taħdem b'mod effettiv f'ambjent multikulturali bħala membru ta' tim;
- Attenzjoni lejn il-kwalità u d-dettall u kapaċità ta' zamma ma' standards għoljin ta' preċiżjoni.

Skont l-għadd ta' applikazzjonijiet li jaslu, il-kumitat ta' selezzjoni jista' japplika rekwiżiti aktar stretti fil-kriterji ta' selezzjoni msemmija qabel.

Opportunitajiet Indaq

L-ECDC huwa impjegatur ta' opportunitajiet indaq u jhegġeġ applikazzjonijiet mill-kandidati kollha li jissodisfaw il-kriterji tal-eligibbiltà u tas-selezzjoni mingħajr l-ebda distinzjoni abbażi tal-età, razza, konvinzjoni politika, filosofika jew reliġjuża, il-ġeneru jew l-orjentazzjoni sesswali u irrispettivament mid-diżabilitajiet.

Ħatra u kondizzjonijiet tal-impjieg

Id-detentur tal-impjieg se jinħatar abbażi ta' lista preliminari proposta mill-Kumitat ta' Selezzjoni lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat ta' Selezzjoni. Il-kandidati se jintalbu jagħmlu testijiet bil-miktub. Il-kandidati għandhom ikunu jafu li l-proposta tista' ssir pubblika u li l-inklużjoni fil-lista qasira ma tigarantixxix ir-reklutaġġ tagħhom. Il-lista preliminari ta' kandidati se tiġi stabbilita wara proċess ta' selezzjoni miftuħa.

Il-kandidat magħżul se jiġi rreklutat bħala aġent kuntrattwali, skont l-Artikolu 3a) tal-Kondizzjonijiet tal-Impjieg ta' Aġenti l-Oħra tal-Unjoni Ewropea, għal perjodu ta' ħames snin. Il-kuntratt jista' jiġġedded. Il-ħatra se tkun fil-**Grupp ta' Funzjonijiet FGIII**.

L-applikanti għandhom ikunu jafu bir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kondizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg ta' Aġenti Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitatiet tiegħu.

Lista ta' riżerva

Tista' tinholoq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjonijiet u tista' tiġi estiża.

Proċedura tal-applikazzjoni

Biex tapplika għal dan il-pożizzjoni vakanti, jekk jogħġbok oħloq kont/illoggja fil-kont tiegħek permezz ta' sistema ta' reklutaġġ elettroniku, imla t-taqsimiet kollha meħtieġa tal-applikazzjoni u ssottomettiha. **L-ECDC ma jaċċettax applikazzjonijiet sottomessi bl-email, bil-posta jew bi kwalunkwe mezz ieħor.**

Id-data tal-gheluq għas-sottomissjoni tal-applikazzjonijiet hija fid-data rreklamata fl-avviż ta' pożizzjoni vakanti bl-Ingliż. Nagħtuk parir li tissottometti l-applikazzjoni tiegħek ferm qabel id-data ta' skadenza f'każ li tiltaqa' ma' kwistjonijiet tekniċi u/jew is-sit web ikun mgħobbi żżejjed. L-ECDC mhux se jaċċetta l-ebda applikazzjoni wara d-data ta' skadenza. Ladarba tkun issottomettejt l-applikazzjoni tiegħek, tircievi messaġġ bl-email awtomatiku li jikkonferma l-wasla tal-applikazzjoni tiegħek. Jekk jogħġbok kun ċert li l-indirizz tal-email li tipprovdi għall-kont tal-applikant tiegħek ikun korrett u li tiċċekkja l-email tiegħek regolarmet.

Tista' ssib gwida għall-utent dwar ir-reklutaġġ elettroniku u gwida dwar il-proċess tar-reklutaġġ u tas-selezzjoni tal-ECDC fuq is-sit web tagħna:

<https://ecdc.europa.eu/en/about-us/work-us/recruitment-process>

Minhabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

Tista' ssib it-traduzzjoni⁴ ta' dan l-avviż ta' pożizzjoni vakanti fil-lingwi kollha tal-UE hawnhekk:

<https://www.ecdc.europa.eu/en/about-ecdc/work-ecdc/recruitment/vacancies/vacancy-translations>

⁴ Filwaqt li dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-originali tiegħu bl-Ingliż, il-lingwa operattiva ta' kuljum taċ-Ċentru hija ġeneralment l-Ingliż. L-ECDC għalhekk jippreferi jircievi l-applikazzjoni bl-Ingliż.